

Врз основа на Конкурсот за запишување ученици во јавните средни училишта за учебната 2026/2027 година во Република Северна Македонија објавен од Министерството за образование и наука во средствата за јавно информирање по предлог на основачот, во согласност со член 42 од Законот за средното образование („Службен весник на Република Македонија“) број 44/95 24/96, 34/96, 35/97, 82/99, 29/02, 40/03, 42/03, 67/04, 55/05, 113/05, 35/06, 30/07, 49/07, 81/08, 92/08, 33/10, 116/10, 156/10, 18/11, 42/11, 51/11, 6/12, 100/12, 24/13, 41/14, 116/14, 135/14, 10/15, 98/15, 145/15, 30/16, 127/16, 67/17 и 64/18 и Службен весник на Република Северна Македонија број 229/20, 78/25, 132/25 и 250/25), член 42 од Статутот на Средното општинско училиште Гимназија „Јосип Броз Тито“ Битола“ Училишната комисија за запишување на ученици во прва година во СОУ Гимназија „Јосип Броз Тито“ Битола, објавува:

РЕПУБЛИКА СЕВЕРНА МАКЕДОНИЈА
СРЕДНО ОПШТИНСКО УЧИЛИШТЕ
ГИМНАЗИЈА „ЈОСИП БРОЗ-ТИТО“

ИНТЕРЕН ОГЛАС

За спроведување на Конкурсот за запишување

ученици во I година во СОУ Гимназија „Јосип Броз Тито“ Битола
во учебната 2026/2027 година

БР. 08-170/2
08.04. 2026 год
БИТОЛА

I. БРОЈ НА УЧЕНИЦИ

Во Средното општинско училиште Гимназија „Јосип Броз – Тито“ Битола, во учебната 2026/2027 година во прва година на Гимназиско образование ќе се запишат вкупно 180 ученици во 6 (шест) паралелки со минимум 60 поени, со настава на македонски јазик според наставни планови и програми за гимназиско образование.

Гимназиско образование – 150 ученици, 5 паралелки, 60 поени минимум

Гимназиско образование – 30 ученици, 1 паралелка, 60 поени минимум
(македонско – француска билингвална паралелка)

II. УСЛОВИ ЗА ЗАПИШУВАЊЕ И КРИТЕРИУМИ ЗА ИЗБОР НА УЧЕНИЦИТЕ

Запишувањето на ученици во СОУ Гимназија „Јосип Броз Тито“ Битола, во учебната 2026/2027 година ќе се врши под услови и на начин утврдени со Законот за средното образование, Конкурс објавен од Министерството за образование и наука и со овој Оглас:

Условите за запишување на учениците во прва година се:

- да имаат завршено основно образование;
- да не се постари од 17 години;
- да се определиле за план и програма за еден од следните видови образование
- гимназиско образование;
- да ги исполнуваат критериумите утврдени со Конкурсот и со овој Оглас.

Критериуми за избор на учениците се:

- среден успех на ученикот од VI до IX одделение;
- средниот успех на ученикот постигнат по четири предмети значајни за гимназиско образование и тоа : мајчин јазик, англиски јазик, математика и историја.
- дипломи за освоени (I, II и III) места од меѓународни натпревари, како и освоено прво место на државен натпревар организирани од акредитирани здруженија на наставници за реализација на натпревари во основно образование од страна Министерство за образование и наука.
- средна вредност од поени добиени за поведење од VI до IX одделение.

Учениците од ромската етничка заедница можат да се запишат во СОУ Гимназија „Јосип Броз Тито“ Битола, ако имаат до 10% помалку поени од бројот на поените предвидени согласно Конкурсот и со овој Оглас за соодветните наставни планови и програми и ако ги задоволуваат дополнителните критериуми за испит на знаења и вештини во училиштето.

Доколку во училиштето се пријават поголем број ученици кои ги исполнуваат предвидените услови од планираниот број предвиден во Конкурсот и со овој Оглас, се организира квалификационо тестирање на наставниот материјал од осмо и деветто одделение по следните наставни предмети и тоа:

- мајчин јазик и математика.

Тестирањето се однесува за сите ученици кои имаат ист број поени и се под и над последниот реден број предвиден за прием согласно Конкурсот и со овој Оглас.

За средниот успех од VI до IX одделение ученикот може да добие најмногу 50 поени (општиот успех од шесто, седмо, осмо и деветто одделение се собира, се дели на четири и истиот број се множи со коефициент 10).

За средниот успех постигнат од четирите предложени наставни предмети (два наставни предмети задолжително за сите видови образование и два предмети што се значајни за секторот), ученикот може да добие најмногу 20 поени (5 поени за секој предмет).

За освоено прво место на државен натпревар организиран од акредитирано здружение на наставници за реализација на натпревари во основно образование од страна на Министерство за образование и наука ученикот може да добие 3 поени.

-За освоено прво, второ или трето место, односно златен, сребрен или бронзен медал на меѓународен натпревар-ученикот може да добие 5, 4 или 3 поени соодветно.

За средна вредност од поените за поведење од VI до IX одделение, ученикот може да добие најмногу 5 поени. (Примерно поведење се вреднува со 5 поени, добро поведење се вреднува со 3 поени и незадоволително поведење се вреднува со 0 поени. Средната вредност е збир од поените за поведението од шесто, седмо, осмо и деветто одделение поделен со 4).

Утврдениот минимум број поени за првото пријавување е составен дел на Конкурсот и овој Оглас.

За учениците кои што деветто одделение го завршиле во Република Северна Македонија а едно, две или три одделенија (VI, VII и VIII одделение) завршиле во странство, за тие одделенија се зема успехот од деветто одделение и важат истите критериуми за избор на ученици дадени погоре.

Незадоволните кандидати во рок од 4 часа од објавувањето на ранг листата имаат право на приговор до Училишната комисија.

III. ПОТРЕБНИ ДОКУМЕНТИ ЗА ЗАПИШУВАЊЕ

По успешното електронско пријавување, учениците во избраното јавно средно училиште ја доставуваат следната документација:

- пријава за запишување (пријавата учениците ја генерираат со печатење на електронската пријава преку системот за е-услуги);
- оригинални свидетелства од VI до IX одделение;
- дипломи за освоено I, II или III место од меѓународен натпревар и/или освоено I место на државен натпревар
- извод од матична книга на родените (без оглед на датумот на издавањето).
- проценка за попреченост од системот за проценка на лица со попреченост.

IV. КОНКУРСНИ РОКОВИ

Пријавувањето на учениците ќе се врши електронски преку порталот Uslugi.gov.mk со посебна најава за ученици преку сопствените кориснички сметки на schools.mk

□ ЈУНСКИ УПИСЕН РОК:

* **Првото електронско пријавување** на учениците ќе се врши од 00:00 часот на 12 јуни до 23:59 часот на 15 јуни 2026 година.

- Доставувањето на потребната документација до училиштето е на 16 јуни 2026 година од 08.00 часот до 19.00 часот и 17 јуни 2026 година од 08.00 часот до 15.00 часот.

- Конечната ранг листа со резултатите од запишувањето и слободните места, ќе се објави на 18 јуни 2026 година, најдоцна до 12.00 часот, на јавно место во училиштето и/или на училишната интернет страница.

- Квалификациско тестирање ќе се организира во училиштето на 22 јуни 2026 година, а конечните ранг листи со резултатите ќе се објават истиот ден, на јавно место во училиштето и/или на училишната интернет страница.

* **Второто електронско пријавување** на учениците ќе се врши на 23 јуни 2026 година од 00:00 часот до 23:59 часот.

- Доставувањето на потребната документација до училиштето е на 24 јуни 2026 година од 08.00 до 15.00 часот.

- Конечната ранг листа со резултатите од запишувањето и слободните места, ќе се објави на 25 јуни 2026 година, најдоцна до 12.00 часот, на јавно место во училиштето и/или на училишната интернет страница.

- Квалификациско тестирање ќе се организира во училиштето на 29 јуни 2026 година, а конечните ранг листи со резултатите ќе се објават истиот ден, на јавно место во училиштето.

□ АВГУСТОВСКИ УПИСЕН РОК:

- Учениците кои се упатени на поправни испити, испит на година, испити за побрзо напредување, може да се запишат во училиштето доколку има слободни места и ги исполнуваат условите пропишани во Конкурсот, после јунскиот уписен рок со две пријавувања.

- Пријавување на учениците ќе се врши на 20 август 2026 година од 00.00 часот до 15.00 часот електронски.

- Доставувањето на потребната документација до училиштето е на 21 август 2026 година од 08.00 часот до 14.00 часот.

- Конечната ранг листа со резултатите од запишувањето, ќе се објави на истиот ден најдоцна до 19.00 часот.

По објавување на конечната ранг листа со резултатите од запишувањето, учениците кои не сезапишани во училиштето, задолжително ја подигнуваат целокупната доставена документација поднесена во училиштето во рок од 24 часа, а училиштето има обврска да ја врати целокупната документација на учениците во рок од 24 часа.

V. НАПОМЕНА

Кандидатите – ученици кои ќе се пријават во јунскиот и августовски уписен рок, при доставување на потребната документација во училиштето, задолжително да достават и:

- Потврда од службата за вакцинација од училишните амбуланти;
- Барање за остварување на правото на бесплатен превоз (доколку оддалеченоста од местото на живеење до гимназијата е над 2,5 км), достапно на официјалната веб-страница на гимназијата, како и фотокопија од лична карта на еден родител.

Барањата за бесплатен превоз се доставуваат кај педагогот на училиштето Биљана Исковска.

Напомена за бесплатен превоз согласно закон за средно образование:

- (1) За ученикот кој е со статус на редовен ученик во средно училиште се организира бесплатен превоз до училиштето, ако ученикот не се смести во ученички дом.
- (2) Ученикот од ставот (1) на овој член има право на бесплатен превоз ако местото на живеење е оддалечено најмалку 2,5 километри од средното училиште во кое ученикот е запишан и ја посетува наставата и ако избраниот сектор и квалификација не се застапени во општината во која ученикот живее.
- (3) По исклучок од ставот (2) на овој член, ако во општината во која живее ученикот при запишувањето во прва година на образование се пополнети сите места во училиштето, односно училиштата во општината, ученикот има право на бесплатен превоз до средно училиште во друга општина во кое е ученикот запишан, ако местото на живеење е оддалечено најмалку 2,5 километри и ако ученикот ја посетува наставата.
- (4) За ученикот кој користи сместување и исхрана во ученички дом не се организира бесплатен превоз до дома за време на викендите, освен за учениците со попреченост.
- (5) Ученикот со попреченост и лицето за негова придружба имаат право на бесплатен разумно прилагоден превоз без оглед на оддалеченоста на нивното место на живеење до јавното средно училиште во кое ученикот е запишан и ја посетува наставата.
- (6) Учениците од ставот (1) на овој член, за остварување на правото за бесплатен превоз поднесуваат барање во средното училиште во кое се запишани, а средствата ги обезбедува основачот на средното училиште.

Училишна комисија за запишување
ученици во прва година

Претседател,
Лидија Длоа

